



اقوال اکبر

یعنی

ہندوستان کے ہرول عزیز اور پیدار مغر شہنشاہ جلال الدین
اکبر کے حکیمانہ اقوال کا مجموعہ

حکو

جناب مولوی عبدالباری صاحب آسٹی نے مرتب کیا

اور

نیجہ صدیق بکڈپو۔ امین آباد لکھنؤ

نے شائع کیا۔

بسم اللہ الرحمن الرحیم

اقوال اکبر

حکو

صاحب فرایش نیجہ صدیق بکڈپو امین آباد لکھنؤ



جناب مولوی عبدالباری صاحب آسٹی نے مرتب کیا

اور

نیجہ صدیق بکڈپو امین آباد لکھنؤ

میتھوڈسٹ پبلشنگ ہاؤس لکھنؤ سے طبع لایا

بار اول ۱۰۰۰ جلد

قیمت ۴۲

مشہور فرانسیسی مصنف جولیس ورن کے
طواف زمیں ایک دلچسپ ناول کا ترجمہ جس کے دو تہاں

کی گردش کا محور جغرافیہ ریاضی کا ایک مسئلہ ہے اور جس میں مغربی اور
مشرقی ممالک کے حالات کا تفاوت دکھایا گیا ہے۔ عجیب و غریب مناظر
دکھائے گئے ہیں قصہ یہ ہے کہ ایک صاحب بہادر نے شرم کی کہ ہم
انہی دن کے عرصہ میں ساری دنیا کا جکر لگا آئین گے ہر چند لوگوں نے
روکا لیکن صاحب بہادر نے نہ مانا اور بین ہزار پونڈ کی بازی لگا کر واپس
ہو گئے اسی زمانہ میں لندن کے ایک بینک سے ۲۰ ہزار پونڈ کے نوٹ
چوری ہو گئے لوگوں کا شبہ بعد میں انھیں پر ہوا۔ خفیہ پولیس نے
انکا تعاقب کیا راستہ میں صد ہا دلچسپ واقعات پیش آئے اور بہت
مشکل موانعات سے صاحب بہادر کو مقابلہ کرنا پڑا۔ بے حد دلچسپ کتاب
ہے۔ شروع کر کے بلا ختم کیے کتاب ہاتھ سے نہیں چھوڑی جاتی۔
زبان کی خوبی کا کیا پوچھنا۔ اتنا کم دینا کافی ہے کہ ملک کے مشہور
انشا پرداز جناب ارشد تھانوی نے اس کا ترجمہ کیا۔ حجم تقریباً ۲۲۵
قیمت ایک روپیہ

ملنے کا پتہ صدیق بک ڈپو این آباد لکھنؤ

دیباچہ

آئین اکبری دیکھ رہا تھا کہ اکبر کے اقوال نظر پڑے۔ پڑھا تو دلچسپ اور
زیادہ سے زیادہ کارآمد معلوم ہوئے۔ فوراً ہی یہ خیال پیدا ہوا کہ اگر ان کا ترجمہ
ہو جائے تو یقینی وہ بہت ہی اچھا ہوگا۔ ناظرین کی دلچسپی کے ساتھ انکا تجربہ
بڑھے گا۔ اسکے ساتھ ہی خاندان تیموریہ کے ایک زبردست بادشاہ کے
حالات پر ایک روشنی پڑے گی!

بد قسمتی سے اکبر نے مذہب کے بارہ میں ہمیشہ افراط و تفریط سے کام لیا
اسکے وہ اقوال جنکو ابوفضل کی زبردست طرز تحریر نے زندہ جاوید بنا دیا ہے۔
اور اس کی سحر نگاری نے ان پھولوں کو دستبرد خزان سے محفوظ کر دیا ہے۔ یہی
ان دلی خیالات سے متبراد منظر نہیں ہیں۔ اور اس میں بھی کمین کہیں انکی
جھلک دکھائی دیتی ہے مگر سب ایسے نہیں مذہبی رنگ کم ہے اور تجربات
زیادہ۔ اگر سب مذہبی ہوتے تو میرا ارادہ کبھی یہ نہ ہوتا کہ میں ان کا ترجمہ کروں
مگر (الشاذ کا معدوم) یہ بھی ارادہ ہوا کہ مذہبی امور پر خصوصیت جوانی
نوٹ لکھوں مگر وہ ترجمہ ترجمہ نہ تھا تو دیدہ ہو جاتی اسلئے اوداند و کار اوپر عمل
کیا۔ پڑھنے والے غور سے پڑھیں گے تو خود ہی جواب سمجھ میں آ جائے گا

۱۔ کیونکہ اسلام میں ان متسام باتوں کے جواب دیدیے گئے ہیں۔

میں نے اقوال کا ترجمہ کیا ہے، اور خیال رکھا ہے کہ صاف سے صاف ترجمہ ضرور ہو مگر اصل الفاظ سے جدا نہ ہو جائے۔ شرح لکھتا تو کتاب بڑھ جاتی اور یہ میرے مسلک کے خلاف تھا۔ بعض وقت اس ترجمہ میں شکل سے آئینے مگر غور کریں گے تو زیادہ مشکل بھی نہیں ہیں!

یہ البتہ حسرت تھی کہ سعدی۔ مولانا اردم۔ عطار وغیرہ حضرات کے اشعار چپاں ہر قول کے ساتھ لکھ دوں مگر افسوس کہ وقت کافی نہیں۔ کام بہت ہے لہذا ابھی چھوڑتا ہوں۔ اور امید ہے کہ اقوال عالمگیر جلد لکھ کر پیش کر دوں گا اس میں سب کچھ کروں گا!



عبدالباری آسی
سکرٹری انجمن خاصان ادب
لکھنؤ

۱۔ مخلوق کو اپنے خالق کے ساتھ ایک یا تعلق ہو کہ بیان نہیں ہو سکتا۔

مُرخ شاخِ درخت لاہو تیم
گو ہر درج گنجِ اسراریم

۲۔ ہر چیز میں کوئی ایسی خاصیت موجود ہے جو اس سے کی طرح علیحدہ نہیں ہو سکتی اسی طرح دل کے اندر ایک محبت کا مادہ موجود ہے اور اسی دل کی خاصیت کی وجہ سے بدرا انسان کو کسی نہ کسی چیز سے محبت ہو جاتی ہے۔ اور پھر اس عاشق کے تمام غم اور خوشی اُسی معشوق کے ساتھ وابستہ ہو جاتے ہیں۔ مگر جو شخص خوش نصیبی سے اپنے دل کو ان تمام مکرہات سے پاک کرتا ہے وہ خدا کی محبت کے راستہ پر پہنچ جاتا ہے۔

۳۔ جو شخص خدا کو پہچان لیتا ہے پھر وہ کوئی دوسرا کام نہیں کرتا۔
۴۔ مخلوق کی ہستی خالق کی ہستی کیساتھ وابستہ ہے جو شخص اس بات کو سمجھ لیا وہ بڑا خوش نصیب ہوگا۔

۵۔ ہندوستانی عورتیں یعنی دینہاریاں تالاب یا کنوین وغیرہ سے جب پانی بھر بھر کر لاتی ہیں تو اکثر ایک گھڑے پر دو سر اگھڑا رکھ کر ایک دوسرے کے ساتھ باتیں کرتی ہوئی بے تکلف چلی جاتی ہیں۔ نجی اور نجی جگہ پر بھی انکا پاؤں پڑتا ہے مگر چونکہ انکا دل گھڑوں کی نگہبانی میں

رہتا ہو تو کوئی گھڑاٹوٹنے نہیں پاتا جب عورتوں کا یہ حال ہے تو درویش
جن کا دل خدا کی طرف متوجہ ہوتا ہے۔ باوجود دنیا میں رہنے کے کیونکر خدا کو
بھول سکتے ہیں اور کیونکر عورتوں سے کم ہو سکتے ہیں۔

۶۔ جب مجر اور آدمی کا پیوند ایسا مستحکم ہے تو پیوند ارواح اسکے ساتھ
کیسا مستحکم ہوگا اور اسے کون جدا کر سکتا ہے۔

۷۔ عبادت و ریاضت گداگری سے ضائع ہو جاتی ہیں۔ اسلئے کہ
گداگری زہد کے خلاف ہے اور صورت میں گداگری کا قبول کرنا
عبادت کو تباہ کرنا ہے۔

۸۔ کچھ سمجھ میں نہیں آتا کہ عقلمند جان بوجھ کر خدا کے حکم کے خلاف کام
کرسے لیکن بہت سے لوگ کتاب سمائی کو نہیں دیکھتے اور ذات
بینہ بان کو گویا نہیں سمجھتے اور بعض اس کلام کو غلط سمجھتے ہیں۔

۹۔ خدائے پاک کا فیض سب کو یکساں پہونچتا ہے لیکن بعض اسلئے کہ ابھی
اس فیض کے پہونچنے۔ یا اٹھانے کا وقت نہیں آیا ہوا بعض اپنی
نالائقی کی وجہ سے اس فیض سے بہرہ ور نہیں ہو سکتے۔ فیاض حقیقی کی
کھار کی سی حالت ہے کہ وہ سب برتنوں کے بنانے پر یکساں
محنت کرتا ہے۔ پھر جو کچھ نتیجہ ہوتا ہے اسکو سب جانتے ہیں یعنی کچھ
برتن خواب ہو جاتے ہیں کچھ آگ میں چمخ جاتے ہیں کچھ چورہ جاتے ہیں

کچھ اچھے بھی نکلتے ہیں وغیرہ وغیرہ۔

۱۰۔ جسمانی اور ظاہری پرستش غافلون اور سونیوالوں کے جگانے اور
ہوشیار کرنے کے لئے ہے ورنہ عبادت الہی کے لئے اصل توجہ دل کی
ضرورت ہے نہ کہ جسم کی۔

۱۱۔ عبودیت اور غلامی کا پہلا درجہ یہ ہے کہ سختی کے وقت اور مصیبت کی
حالت میں پشیمانی پر شکن نہ ڈالے بلکہ سختی کو حکیم کی کڑوی دوا سمجھ کر
خندہ پشیمانی اور خوشدلی کے ساتھ برداشت کرے۔

۱۲۔ بے جسم کو نہ خواب میں دیکھ سکتے ہیں نہ عالم بیداری میں۔ لیکن قوت
تخیل غالب ہو جاتی ہے اور ایک مجسمہ پیش نظر کر دیتی ہے۔ خدا کو
خواب میں دیکھنا ہی اسی قبل سے ہے۔

۱۳۔ بہت سے خدا پرست اپنی خواہش پرستی کرتے ہیں نہ کہ خدا پرستی۔

۱۴۔ سیاہ بالوں کے سفید ہو جانے سے امید پڑتی ہے کہ جب ایسا رنگ
جو کسی دوائے دور نہیں ہو سکتا۔ اسکو گردش تقدیر اڑا دیتی ہے تو
شاید یہ باطنی اور سیاہ دلی بھی دور ہو جائے اور قل روشن ہو۔

۱۵۔ ایک گروہ کا قول ہو کہ آدمی خلاف رضا الہی کام کرتا ہے اور
پھر قیامت میں امید نجات رکھتا ہے مگر عقلمند یہ کہتے ہیں کہ خلاف
حکم الہی کوئی چل ہی نہیں سکتا۔ اور اس قول سے بیابان عقلی کا

علاج کیا گیا ہے۔

۱۶ ہر کسی نے خدائے بیچون کا اپنے اندازہ کے موافق کوئی نام رکھ لیا ہے
ورنہ بے نشان کا نام کیسا۔

۱۷ نام رکھ دینا اشتباہ کے دور کرنے کے واسطے ہے اور یہ ذات قدسی
میں سمانین سکتا یعنی وہاں کوئی اشتباہ ہی نہیں ہے۔

۱۸ ایک شخص کو خدا طلبی کی خواہش پیدا ہوئی اسکے پیر نے اس کے
دل میں لگائے کا خیال اور محبت دیکھ کر اُسی خیال کی شوق کرنے کا حکم
دیدیا۔ اور ایک گوشہ میں بٹھا دیا۔ اُس نے چند روز تک اسی گائے

کے خیال کی شوق کی کچھ دنوں بعد پیر نے آزمائشاً اُس سے کہا کہ گوٹھری
سے باہر نکلو۔ وہ کہنے لگا کہ سینکڑے بٹے ہیں کیونکر نکلوں۔ پیر نے
اسکے خیال کی یکسوئی دیکھ کر آہستہ آہستہ اسکے دل سے یہ خیال نکال دیا۔

۱۹ آدمی کی برتری عقل سے ہے چاہے کہ عقل کو براستہ رکھے اور عقل کے
موافق کام کرے اور اس کی اطاعت کرے۔

۲۰ مسئلہ خلا و محال کی اور بے دلیلین بیکار ہیں۔ صرف یہ کافی ہے کہ
خدائے بالا ہر جگہ موجود ہے۔

۲۱ اہل دنیا جسے نیکے بڑا و خیر و شر کہتے ہیں یہ کچھ نہیں بلکہ سب عنایات
ایزدی ہیں جوئے نئے رنگ میں ظاہر ہوتی ہیں اور ہر انسان ان میں پڑا

ہوتا ہے۔

۲۲ بدی کو شیطان کی طرف منسوب کرنا جیسا کہ نیکی کو خدا کی طرف منسوب کرتے
ہیں خدا کا مقابل پیدا کرنا ہے اگر ہماری رہنمائی شیطان کرتا ہے تو شیطان
کا رہنمائی کون ہے۔

شیطان کی داستان ایک پرانا قصہ ہے ورنہ یہ کس کی مجال ہو کہ حکم
خدا کے خلاف کر سکے۔

آدمی اپنی عقل کا مرید ہو اگر عقل میں دشمنی ہو تو بھی وہ خود رہنا ہو اور
اگر باوجود دشمنی کے اور زیادہ شایستہ بننا چاہتا ہو تو بھی وہ عقل ہی
رہنمائی کرے گی۔

۲۵ عقل کی تعریف اور تقلید کی بُرائی کی بڑی دلیل یہ ہے کہ اگر تقلید تجدید کے
مقابلہ میں (جو عقل سے پیدا ہوتی ہے) اچھی ہوتی تو بغیر اپنے پیشروں کی
تقلید کرتے اور جدید مذہب کے خلاف ہوتے۔

۲۶ بہت سے کم عقل کہتے ہیں آپکو عقل مند ظاہر کرتے ہیں لیکن عقل مند تیار
سے معلوم کر لیتے ہیں۔

۲۷ جیسے کہ انسان کا جسم ظاہری بیمار ہو جاتا ہو اسی طرح عقل بھی مریض ہو جاتی
ہو مگر علم سے اسکا علاج ہوتا ہے اور اچھی ہو جاتی ہے۔

۲۸ عقل مند اور ذکیوں کے ملنے سے زیادہ کوئی عقل کی بیماریکا علاج نہیں ہے

۲۹- آدمی کا پہچانا بڑا دشوار کام ہے۔ ہر شخص سے یہ ممکن نہیں۔

۳۰- جان پاک (یا روح) طبیعت کی ہنشین سے طبیعت کی راہ پر جاتی ہو اور یہ گوہر پاک خاک میں مل جاتا ہو۔

۳۱- لوگ کم عقلی کی وجہ سے دل کی بیہودگی طرف متوجہ نہیں ہوتے

حالانکہ اس سے بہتری تصور ہے اور جسم کی بہتری اور فزہی کی طرف متوجہ ہو جاتے ہیں حالانکہ جان اس سے لاعلم ہوتی جاتی ہے

۳۲- چونکہ انسان میں قبولیت کا مادہ موجود ہے اور باوجود رنج وغیرہ کے بھی بغیر خواہش اپنے ہنشینوں کی بہت سی عادات قبول کر لیتا ہے

۳۳- آدمی کا ابتدائے معرفت آسمی میں عجب حال ہوتا ہے کبھی خوش خرم

اور کبھی نہایت دل تنگ اور غموم۔ مگر جب اس کی آنکھوں میں روشنی

پیدا ہو جاتی ہے تو شادی اور غم خود بخود اس سے کنارہ کر جاتے ہیں۔

۳۴- اکثر مغرور اور اکثر بیوقوف اپنے آپ کو عقلمند سمجھتے ہیں مگر غور سے دیکھئے

تو عقل سے بہت دور نظر آتے ہیں۔

۳۵- بہت سے سادہ لوح پرانے قصوں کو عقل کے مطابق سمجھتے ہیں

اور ہمیشہ نقصان اٹھاتے ہیں۔

۲۲ عقل اور غصہ اور حرص کی وجہ سے طرح طرح کی باتیں پیدا ہوتی ہیں

اور انصاف نہ ہونے کی وجہ سے کچھ کچھ ہو جاتا ہو۔

۳۷- یقیناً موت کا ایک نمونہ ہے جب آدمی اس سے بیدار ہو تو یہ سمجھے

کہ نئے سرے سے زندہ ہوا اس کے شکر یہ میں نئی زندگی کو بہترین

بنانے کی کوشش کرے اور نیک عمل اختیار کرے۔

۳۸- دل یہ چاہتا ہے کہ ہستی جو سب کے نزدیک بہترین ہے

ہمارے اعمال میں شامل ہو جائے۔

۳۹- آدمی پہلے اپنے سنوارنے میں کوشش کرے اور پھر کسی عالم کی

طرف متوجہ ہو تو شاید آگاہ دل اور نیک بن جائے اور بدی نیکی سے

بدل جائے۔

۴۰- ظاہری اور باطنی بہترین خدا کی خوشنودی پر منحصر ہیں مگر چھوٹے

کے لئے پہلے اپنے بزرگوں کی خوشنودی اور رضامندی کی

ضرورت ہے۔

۴۱- فسوس ہماری جوانی کچھ اچھی نہیں گذری یعنی ہم نے عبادت و ریاضت

نہیں کی شاید بڑھاپے میں کچھ ہمسے ہو سکے۔

۴۲- عام آدمی یونہی ہر بات کو قبول کر لیتے ہیں مگر عقلمند بغیر دلیل کے کوئی

بات قبول نہیں کر سکتے۔ کشف و کرامات و جادو و سحر وغیرہ کے عام

آدمی قایل ہو جاتے ہیں مگر عقلمند نہیں مانتے۔

۴۳- فسوس نہ جائے والد صاحب دنیا سے رخصت ہو گئے اور ہم کچھ

اچھی خدمت نہ کر سکے۔

۴۴۔ آدمی اس لئے غمگین رہتے ہیں کہ وقت سے اوجھڑت سے زیادہ
کے خواستگار ہیں جو غیر ممکن ہے اور نہیں ہو سکتا ہے سعدی
گر زمین را بہ آسمان دوزی

نہ شود جو زیادہ از دوزی

۴۵۔ جہاں لکیر تم میری نصیحتوں کو اپنا بڑا بھائی سمجھو اور انکی عظمت کرو۔

۴۶۔ حکیم مرزا۔ والد مرحوم کی یادگار ہے اُس نے ہمارے ساتھ غداری
اور بیوفائی کی مگر ہم ایسا نہیں کر سکتے کہ اُن کے ساتھ دیا سلوک
کرین۔

۴۷۔ ہم سے بہت سے دلیر جان شاردن نے اجازت چاہی کہ موقع
پاکر حکیم مرزا کا کام تمام کر دیں مگر ہم اس بات پر راضی ہوئے اور اس بات
کو قدر دانی سے بعید سمجھا۔ اس صورت سے وہ والد کی بہتر من
یادگار بھی بن گئی۔ اور ہماری خالص درستی جان شاردن کو
بھی نقصان نہیں پہنچا یعنی بہت ممکن تھا کہ حکیم مرزا غالب ہوتا
اور ہمارے جان شاردن کو نقصان پہنچتا۔

۴۸۔ ہر شخص کا کام اپنی ذات سے وابستہ ہے مگر حرص اور غصہ کی وجہ سے
اور دن سے اچھٹا ہے یعنی ہر شخص اپنا کام آپ نکال سکتا ہے۔

۴۹۔ طالبان دنیا کو اس بات کی ضرورت ہے کہ اپنے پیشہ میں مشغول
رہیں تاکہ بیکاری سے بچیں اور ناشایستہ اور فضول ارادے بھی لہیں
پیدا نہ ہوں۔

۵۰۔ ہمارا ارادہ یہ تھا کہ رسم گداگری ہمارے ملک سے اٹھ جائے اور یہی
خیال سے بہت سے لوگوں کو بہت کچھ دیا گیا مگر حرص کی وجہ سے
اس تدبیر کو کارگر نہ ہونے دیا۔

۵۱۔ قدرتا ہر آدمی نیک پیدا ہوتا ہے۔ اسی لئے کسی کو برائی کرنا سزاوار
نہیں ہے۔ سرسید مرحوم نے اسکی تشریح یہ فرمائی ہے کہ شخص کو
نیک و بد خدا نے پیدا کیا ہے پس کسی کی برائی کرنا گویا صانع کی
عیب جوئی کرنا ہے۔ اور مثیلاً شعر حافظ کا لکھا ہے۔

پیرا گفت خطا در قلم صنع نرفت

آفرین بر نظر پاک خطا پوشش با

اور ممکن ہو کہ یہ مطلب ہو بموجب حدیث۔ کہ کل منجے مسلم پیدا ہوتے
ہیں اور اُسکے مان باپ اسکو یہودی۔ نصرانی یا مجوسی بنا دیتے ہیں۔
واللہ اعلم۔

۵۲۔ اپنے برابر والے سے کوئی خواہش کرنا مناسب نہیں۔

۵۳۔ پیری (یعنی مرشد بنام) درویشا نے اور علاج کرنے کا نام ہے۔

داڑھی بڑھانے اور گڈڑی میں پیوند لگانے اور تسانی سے کام نہیں چلتا۔

۵۴۔ پیرلاستہ بتانے والے کو سمجھنا چاہئے نہ کہ مرید جمع کرنیوالیکو۔
۵۵۔ مرید کرنے کا مطلب بندگی خدا کے طریقوں سے آگاہ کرنا ہے نہ کہ کسی کو اپنا غلام بنالینا۔

۵۶۔ ہم پہلے بہت سے آدمیوں کو جبراً اپنے مذہب میں لاتے تھے اور سیکوا سلام سمجھتے تھے مگر جب سمجھے تو ہم اپنی اس حرکت سے شرمندہ ہوئے کہ ہم خود تو مسلمان نہیں اور دوسروں کو اپنا جیسا سلام سکھاتے ہیں یہ نہایت بُری بات ہے۔ دوسرے زبردستی کا اسلام اسلام ہی کیا ہے۔

۵۷۔ کسی کو نہ ستانا اور لوگوں کو آرام پہنچانا عمر دولت کو زیادہ کرتا ہے۔ بکری باوجودیکہ سال بھر میں صرف ایک دو مرتبہ بچے دیتی ہے پھر بھی اس کی ریوڑ کی ریوڑ نظر آتی ہیں۔ اور کیا حالانکہ ایک ایک جھول میں کئی بچہ دیتی ہے مگر پھر بھی بہت کم نظر آتے ہیں فرق یہ ہے کہ وہ جان آزار ہے اور یہ جان آزار نہیں ہے۔

۵۸۔ بڑے تعجب کی بات ہے کہ لوگ رہنمائی کرنے بیٹھتے ہیں اور نہر فی کرتے ہیں۔

۵۹۔ مزاج ہے کہ آدمیوں میں رہ کر نئے کاموں سے کنارہ کرے ورنہ گوشہ گیری تو تن آسانی ہے۔

۶۰۔ اگرچہ محض علم کو لوگ کمال کہتے ہیں مگر بغیر تجربہ وہ بیکار ہے بلکہ دانائے نا تجربہ کار نادان سے بدتر ہے۔

۶۱۔ آدمی کم عقلی سے خود اپنے نقصان کو اپنا فائدہ سمجھتا ہے تو دوسروں کو کیا فائدہ پہنچا سکتا ہے۔ ۶۔

فکر مادرکارما آزار ما

۶۲۔ آدمی اندھے پن سے اپنے آس پاس کی چیزوں کو نہیں دیکھ سکتا ہو اور اسی وجہ سے اپنے نفع کی فکر کے حال میں پھنس جاتا ہے مثلاً دیکھے کہ اگر کوئی کبوتر کا شکار کرتی ہے تو مار کھاتی ہے۔ اور اگر چوہے کا شکار کرتی ہے تو خوش رہتی ہے۔ حالانکہ اگر دیکھا جائے تو وہ پرندہ کوئی انسان کی خدمت بجالاتا ہے اور نہ چوہا کچھ بد معاشی کرتا ہے۔

۶۳۔ سب پہلا کام زندگی کا یہ ہے کہ حرص اور غصہ کو چھوڑ دے اور اپنے اعمال کی بنا ضروریات کے اندازہ کے موافق رکھے۔

۶۴۔ جب عقل روشن ہو جاتی ہو اور دل میں نور پیدا ہوتا ہے تو آدمی کو معلوم ہو جاتا ہے کہ جس چیز کو وہ اپنی ملک سمجھتا ہے وہ ایک مستعار

شے سے زیادہ نہیں ہے۔

۶۵۔ بلی اور چڑیا اور جانور گھر کے بارہ میں ہم خیال اور شریک ہیں کہ بیوقوفی سے ہر کوئی اپنا گھر سمجھتا ہے۔ حالانکہ کوئی مالک نہیں ہے یہی حالت انسان کی ہے کہ مستعار شیا کو اپنی ملک جانتا ہے۔

۶۶۔ بہت سے لوگ اپنے دوستوں کی کسی بُری حادث یا بُری بات سے نفرت کرتے ہیں اور خدا کی ناراضی اور ناخوشی کا خیال کبھی اُن کے دل کے پاس بھی نہیں آتا یعنی یہ نہیں دیکھتے کہ جو بُری باتیں ہم کرتے ہیں ان سے اسی صورت سے خدا ہم سے ناراض ہوتا ہوگا۔

۶۷۔ ہر کوئی سب کے ساتھ محبت کرنا چاہئے اسلئے اگر وہ لوگ جن پر ہم مہربانی ہیں۔ خدا کی فرماں برداری کرتے ہیں تو وہ خود ہی ملنے اور مہربانی کرنے کے قابل ہیں اور اگر ایسا نہیں ہے تو وہ بے عقلی کی بیماری میں مبتلا ہیں اور بیماروں پر رحم کرنا چاہئے۔

۶۸۔ جو پیشہ ور اپنے پیشہ میں استاد بے فیضل خدا اور مہربانی اور دی اسکے شامل حال ہے۔ اُس کا اُس پیشہ کو نہ چھوڑنا ہی خدا کی عبادت ہے، سونا اور کھانا صرف اسلئے ہے کہ خدا کی عبادت کرنے کی طاقت

بدن کو حاصل ہو مگر آدمی برعکس سمجھتا ہے۔ سعدی

خوژن برآزیتن ذکر کردن است تو مقصد از بہر خوردن است

۷۰۔ اگرچہ سونے سے طاقت پیدا ہوتی ہے لیکن زندگی خدا کی بڑی بخشش ہے یہی بہتر ہے کہ بیدار رہے کیونکہ نیند موت کا نمونہ ہے اور سونا زندگی کو جو جانگے سے مراد ہے برباد کرتا ہے۔

۷۱۔ دو بین آدمی کو رنج نہیں پہنچتا بلکہ خونخویان اس کو اٹھانی پڑتی ہیں وہ اُنکو اپنے گناہوں کی منہ سمجھتا ہے یا وہ اُنکو کفارہ خیال کرتا ہے عقل مند ذری کی فکر نہیں کرتا۔ اور نو کردن اور غلاموں سے عبرت حاصل کرتا ہے۔

۷۳۔ نیکی سخت دہ ہے کہ جب کوکان سننے والے اور آنکھیں دیکھنے والی ملی ہوں

۷۴۔ بچے دنیا کے ہانے کے پوئے ہیں انہیں توجہ اور عنایت کرنا خدا کی عبادت کرنا ہے۔

۷۵۔ جس سکے پر خدا کا نام لکھا ہوا اس کا خیرات کرنا بہت بُرا ہے۔

۷۶۔ کسی کی مداحی کر کے کچھ معاوضہ لینے سے بچنا اچھا ہے۔ کیونکہ ہمیں دوسرے کی شرمندگی اٹھانی پڑتی ہے۔

۷۷۔ نفس کے خلاف کام کرنا عبادت الہی میں شمار کیا گیا ہے اور یقیناً اس صورت سے بہت سے لوگ منزل مقصود تک پہنچ گئے ہیں اور بہت سے آدمیوں نے دوسروں کا کام نکال کر اور غریبوں کی مدد کر کے اس راہ کو پایا ہے۔

۷۸۔ دنیا بجز عجبی کا نونہ ہے دامن بھی جو کچھ کرتے ہیں پاتے ہیں۔

اور یہاں بھی اپنی عقل کی بساط کے موافق کام کرتے ہیں۔

۷۹۔ نصیحت قبول کرنے میں مال و دولت اور عمر کا خیال نہ کرنا چاہیے

بچوں اور مفلسوں کو حق بات اور نصیحت سننے میں دوسروں سے کم خیال نہ کرے۔

۸۰۔ رسول مقبول اُمّی تھے۔ قنبران رسول اور پیر دان پیغمبر کو چاہئے

کہ کسی کو اپنے بچوں میں سے ویسا ہی قرار دے لیکن یعنی اُس کی عصمت کا خیال کر کے اسکا اتباع کریں۔

۸۱۔ چونکہ شاعری کی بنیاد جھوٹ پر ہے اسوجہ سے دلپر کچھ اثر نہیں ہوتا۔

۸۲۔ جو کام بازیگر یا تھیاؤں سے کرتے ہیں اور شاعر زبان سے۔

۸۳۔ جو کسی دوسرے کے شعر کو عمدہ طریق سے نصین کر لیتا ہے یا اچھے

طریق سے پڑھتا ہے تو وہ اپنا اور ہمارے ظاہر کرتا ہو۔

۸۴۔ ایک عابد کو بہت کھانے کا مرض تھا۔ ایک تجربہ کار حکیم کے

پاس پہنچا حکیم صاحب نے ایک بڑی توہنی اُس کو دیدی کہ

ہر روز اسکو بھر کر کھایا کیجئے اور تھوڑا سا اسکا کنارہ گھس کر اٹھتے

پڑھیکا لایا کیجئے اور ایک دعا سٹ پٹ انکو تباہی تھوڑے

دنوں میں وہ اچھے ہو گئے حکمت یہ تھی کہ توہنی چون چون گھستی

گئی خوراک کم ہوتی گئی اور بالآخر تندرست ہو گئے۔

۸۵۔ کاشکے علوم بھی کے حاصل کرنے والوں سے مذہبی امور میں ہم مقد

اختلافات نہ سنتے اور فیروز کے بہت سے اختلاف ہمکو تعجب میں

نہ ڈال دیتے۔

۸۶۔ حکمت کی دلاویز باتیں ایسی مزید معلوم ہوتی ہیں کہ سب کام سے

باز رکھتی ہیں۔ انکے سننے سے زبردستی میں خود کو باز رکھتا ہوں کہ

ضروری وقت خراب ہو جائے۔

۸۷۔ یمن جگہ سے اختلاف نہیں جاسکتا۔ بات کو نہ سمجھنے پر۔ اور دشمنان

دوست نما کی دوستی سے۔ اور حاجتمند دوستوں کے جھوٹ

۸۸۔ کاش پڑھنے اور کتاب میں تصنیف کرنے کی سولے عقلا کے اور

کیسوا جازت نہوتی تاکہ کہنے کم عقل اپنی کارروائی کے لئے یہ

دستاویز گھڑتے اور بیوقوف ہر جہول بات کو نہ سمجھتے۔

۸۹۔ اگرچہ تصنع اور بناوٹ کا پہچانا بہت مشکل ہے مگر جب بات کرنے

والیکو اچھی طرح جانچیں تو معلوم ہو جاتا ہے۔

۹۰۔ اگرچہ کتنی ہی دلائلوں پر ہم غالب ہوتے اور مستح کر لیا۔ اور بادشاہی

کاسانان مہیا ہو گیا۔ مگر چونکہ حقیقی بزرگی خدا کی رضا مندی ہے

مذہب کے اختلافات سے دل آسودہ نہیں ہوتا اور ظاہری شان مشکوہ

سے رنج ہوتا ہے پھر کس خوشی پر اور کشور کشائی کا ارادہ کریں شام
کوئی صاحب دل آئے۔ اور دل اس کشاکش سے رہائی پائے۔

۹۱- جب ہماری عمر بیس برس کی ہوئی ہے تو کچھ نفس آثارہ کی طرف
توجہ کی۔ اور توشہ آخرت کی تہیہ دستی سے ایک عجب تکلیف دل
میں پیدا ہو گئی۔

۹۲- ایک فقیر راوی کے اُس پار آیا۔ اور آمد و رفت بند کر دی حجرہ میں
گھسکر بیٹھ گیا اور کیوں اپنے پاس نہیں ملنے دیتا تھا۔ جب دریافت
کیا گیا تو جواب دیا کہ میں نے ایک خاص دعائے مانگنا شروع کی ہے
جب تک عبد اللہ خان حاکم توران مر نہ جائے گا میں اس حجرہ کے
نہ نکلؤں گا۔ ہم نے کہا کہ تو اگر مستجاب لدعوات ہے تو ہمارے لئے
دعا کر

۹۳- اگر میں ہمیشہ با شاہی رہتا تو فوراً اس بھاری
بوجھ سے سبکدوش ہو جاتا اور سکو بادشاہ بنا کر خود کنارہ کش
ہو جاتا۔

۹۴- اگر کوئی ظلم مجھے کرے تو میں خود سے بدلہ لینے کے لئے تیار
ہوں تو اس حقیقت کون اور عزت و دن اور لوگوں کی کیا
حقیقت ہے۔

۹۵- خدا نے بہت سے عمدہ قلعہ ہم کو دیے مگر دل کو ان کا کچھ ساز و سامان
اچھا نہ معلوم ہوا۔ یقیناً چونکہ خدا کا خوف غالب ہے تو دوسرا کوئی
خوف اور شوق وغیرہ ہمارے دلیمن نہیں سما سکتا ہو۔

۹۶- جو کوئی ہم سے دنیا کے ترک کرنے کی اجازت چاہتا ہے نہایت خوشدلی
کیساتھ اجازت پاسکتا ہے کیونکہ اگر واقعی دنیا سے ہکا دل گھبرا
گیا ہے اور وہ اسکو ترک کرنا چاہتا ہے تو اسکو اس سے باز رکھنا
بہت برا ہے اور اگر وہ بتاتا ہے تو سزا پائے گا۔

۹۷- جب جسم کی ظاہری بیماریوں میں کہ جسکے طبیب بہت ہیں طبیا
علاج کرنے میں خطا کرتے ہیں اور عاجز ہو جاتے ہیں تو نفس
کی بیماریاں دور کرنے میں جو ظاہر بھی نہیں ہیں کوئی کیا کامیاب
ہو سکتا ہے۔

۹۸- خدا کی یہ بھی ایک مہربانی تھی کہ ہم کو کوئی عقلمند ذریعہ طاہر نہ جو ہاتھ
ہم نے اپنے دل سے پیدا کی ہیں انکو وہ بتاتا۔

۹۹- ہماری ہمیشہ خدا سے یہ دعا ہے کہ اگر میرے اعمال قابل قبول
اور تیری خوشنودی کے نہیں ہیں تو میری جان لیلے کہ دسبدم
تیری نارضا مندی نہ بڑھتی جائے۔

۱۰۰- کشائش کا رمد آہی پر منحصر ہے اور کسی کامل سے ملنا یہ مدد آہی کا

نشان ہو بہت سے آدمیوں کی کسی کا بل کے نہ ہونے سے مستعد
اور لیاقت خاک میں مل گئی۔

۱۰۱۔ ایک رات کو دنیا کے علایق سے بہت ہی دل گھبرا گیا تھا۔ یکایک
کچھ سوئے اور کچھ جاگنے کی حالت میں ایک عجیب بات دیکھی کہ دل کو
کچھ تشکین ہو گئی۔

۱۰۲۔ جو کوئی اخلاص مندانہ طریقہ اور صفات دل سے ہمارے طریقوں
کو اختیار کرے گا اسکے دین اور دنیا دونوں کے کام بن جائیگے۔
۱۰۳۔ نقصان اٹھانے کی بنیاد خود بینی اور نالایقوں سے ملنا ہے۔

۱۰۴۔ جو گروہ و بارشاہی میں دخل رکھتا ہے اسکی یہی سعادت ہو کہ
خیر اندیشی اور نیکی سے درگزر کریں اپنی غرض اور غور سے کام
نہ رکھیں۔ خاص کر غصہ کے وقت اگر اچھی باتیں نہ کر سکیں تو
خاموشی اختیار کریں یہی بہتر ہے۔

۱۰۵۔ آفتاب کا فرمان رواؤں سے ایک خاص تعلق۔ اور انہر خاص
عنایت ہو اسبوجہ سے وہ اسکی پرستش کرتے ہیں اور اسی کو خدا
کی پرستش خیال کرتے ہیں اور عوام دہوکہ میں پڑ جاتے ہیں۔
اور بدگمان ہو جاتے ہیں۔

۱۰۶۔ عام لوگ بخیال تھوڑے سے نفع کے تو نگران سیاہ دل کی پرستش

کرتے ہیں اور زابینائی اور اندھے پن سے اس چشمہ نور کی پرواہ
نہیں کرتے اور جو لوگ اس سے آنس لکھتے ہیں ان کی عیب فی
کرتے ہیں۔ اگر عقل میں کچھ فتور نہیں ہے تو وہ سورہ الشمس کو کیوں
بھول گئے ہیں۔

۱۰۷۔ سر کے بال اس لئے سفید ہو جاتے ہیں کہ یہ داڑھی اور مونچھوں سے
پہلے پیدا ہوتے ہیں۔

۱۰۸۔ مہینے ناقوس اور بوق کی پرستش کے وقت بجانے کی کوئی معقول
دلیل نہیں سنی نہ حکمائے ہند نے اسپر کوئی اچھی دلیل پیش کی
شائد خطبے کے روکنے اور اپنی دلچسپی کے واسطے یہ سب کچھ کیا
جاتا ہے۔

۱۰۹۔ مہینہ برس۔ وقت جب مشرق میں روشنی پیدا ہوتی ہے تو ہوا صاف
ہو جاتی ہے۔

۱۱۰۔ دین محمدی میں جو لڑکی کو میراث کم دیتے ہیں۔ حالانکہ ضعیف اخلاق
ہونے کی وجہ سے اسکو میراث کم نہ ملنی چاہئے بلکہ زیادہ ملنی چاہئے
مگر اس کی وجہ یہ ہے کہ چونکہ وہ شوہر کے یہاں جائیگی لہذا غیر لوگ
اس مال کے مالک ہو جائیگے۔

۱۱۱۔ نکی کا گودا اسلئے لذیذ ہوتا ہے کہ خلاصہ غذا سے پیدا ہوتا ہے اور

اسی سے وہ قوت پاتا رہتا ہے۔

۱۱۲۔ جس درخت میں بہت میوہ آتا ہے وہ ایسا شادابی شیرین نہیں ہوتا بلکہ شادابی اور شیرینی کا سبب زیادہ بخشش کرنا ہے یا زیادہ پھلدار درخت بھی ایسا اچھا نہیں ہوتا جیسا کہ زیادہ بخشش کرنیوالا آدمی۔

۱۱۳۔ اگلے لوگوں کی یہ باتیں اور یہ روایتیں کہ فلاں عبادت خانہ میں آسمانی آگ تھی۔ اس نظر سے یقین کے ساتھ دیکھی جاسکتی ہیں کہ آتشی شیشہ اور تھپڑ کو دھوپ میں آفتاب کے مقابل رکھنے سے آگ پیدا ہو جاتی ہے اور اس سے آگ سُلگ جاتی ہے بس وہی آسمانی آگ ہے۔

۱۱۴۔ دنیا کے بہت سے جانورن کے نرودادہ کے یکجا ہونے اور جفتی کھانے کا ایک وقت معین ہو مگر حضرت انسان میں کہ ہمیشہ اسی فراق میں مبتلا رہتے ہیں اور ہر وقت انکو یہی شغل رہتا ہو مگر یقیناً اس میں بہتری بھی شامل ہے کیونکہ اس سے پیوند دوستی متحکم ہوتا ہے۔

۱۱۵۔ مردہ کا کھانا اسلئے منع ہے کہ اس کی استراحتی حالت برباد ہو جاتی ہے۔

۱۱۶۔ مرے ہوئے آدمی کا کھانا اس کی خواری اور ذلتوں کا بدل ہو۔

۱۱۷۔ جس مرنیوالے کے مرنے کی کوئی وجہ ظاہر نہ ہو تو سمجھو کہ خدا نے

اس کی حرمت رکھی ہے کہ کوئی سبب ظاہر نہ ہونے دیا۔

۱۱۸۔ خون کو بعض حکمانے جان کہا ہے اسی کے لئے ہکا کھانا ممنوع ہے کہ جان کی حرمت برقرار رہے۔

۱۱۹۔ خوبصورت آدمی کے یہاں بد صورت بچہ پیدا ہونا ممکن ہے اسلئے کہ قوت مصورہ قوت تخیل سے پیدا ہوتی ہے۔ چنانچہ جیسا اس حالت میں خیال ہوگا ویسی ہی تصویر بلکہ آدمی سے اگر جانور پیدا ہو تو بھی کچھ بعید نہیں ہے۔

۱۲۰۔ اگر مرد کو عورت کا عشق ہو اور عورت اپنے بناؤں گھاؤں میں مشغول ہے تو وضع حمل سے لڑکی پیدا ہوگی۔ اور اگر عورت مرد کو چاہتی ہو اور ایام حمل میں اُسی کے خیال میں رہی ہے تو لڑکا پیدا ہوگا۔

۱۲۱۔ نصیحت اور اخلاق کی کتابوں میں جو یہ لکھا ہے کہ دشمن کو عاجز اور کمتر نہ سمجھنا چاہئے۔ ہم کہتے ہیں کہ دشمن کا یہ وہی درمیان ہے اٹھا دینا چاہئے کیونکہ دوستی دشمنی نفع اور نقصان سب قبضہ قدرت ایزدی میں ہے بس اُسی کے اوپر نظر رکھنی چاہئے۔

گرچہ تیرا زکسان ہی گزر د

از گمان دار میں نہ اہل خرد

۱۲۲۔ بہت سے شاگرد اُشاد سے بھی بڑھ جاتے ہیں اپسر شاگرد کو اس کا

بہت شکر گزار ہونا چاہئے۔

۱۲۳- عبادت خافون میں ہر جگہ کوئی نہ کوئی کشف و کرامات والا جو اپنی خرق عادات سے لوگوں کو زیادہ متعجب بنا دیتا ہے یقیناً دل کی وابستگی کا اثر ہوتا ہے ورنہ خدا کسی خاص شخص کی مروت نہیں کرتا۔

۱۲۴- ہندوستان میں کسی شخص نے پیغمبری کا دعویٰ نہیں کیا ہے اسی واسطے یہاں کے لوگ خدائی کا دعویٰ کرتے ہیں۔

۱۲۵- لوگ کسی خاص شخص کے بڑے بھلے ہونے کی سلسلے قائم کرتے ہیں اس سے پتہ چلتا ہے کہ اس شخص کے بزرگوں میں سے کوئی شخص ظاہری اور معنوی بزرگ ہو گا اور اسی سے خیال ہوتا ہے کہ یہ شخص بھی انہیں آبائی صفات تک پہنچ جائے گا۔

۱۲۶- بہت سے لوگ کہتے ہیں کہ لینے والے لوگ دینے والوں سے زیادہ ہیں اور ہمارا خیال ہے کہ دینے والی ایک ذات ہے جب تک وہ کسی کو شایستہ نہیں سمجھتی نہیں دیتی اور لینے والا بخشش ہی کیا کر سکتا ہو۔
۱۲۷- متقدمین نے زنا را باندھنے کا محض یہ فائدہ سمجھا تھا کہ گویا وہ گلے میں ایک رتی باندھ کر عاجزانہ طریقے سے عبادت کرتے ہیں۔ مگر متاخرین نے اسکو نہ ہی خیر خیال کر لیا۔

۱۲۸- کتب ہندی میں یہ لکھا ہے کہ علم حاصل کرنے اور مال کے جمع کرنے میں اتنی کوشش کی جائے کہ بڑھاپے کا خیال بھی نہ آئے۔ کم ہمت اور آرام ڈھونڈنے والے بڑھاپے کا خیال کر کے اپنی کوششوں سے باز رہتے ہیں اور ان چیزوں کے حاصل کرنے میں کوتاہی کرتے ہیں جو بہت ضروری ہیں مگر ہائے نزدیک ان چیزوں کے حصول کو روز بروز پرستھو نہ رکھا جائے اور آئینہ الی کل کو گذشتہ کل خیال کرے۔

۱۲۹- حصول ثواب اور نیکی میں ہمیشہ موت کو مد نظر رکھا جائے اور جوانی اور زندگی پر مطلقاً بھروسہ نہ کیا جائے۔ یہ قول ہندی حکماء کا ہے۔ یعنی ثواب کو یاد کرنے میں ہمیشہ نیکون کی خواہش پیدا ہوتی ہے اور ہمارا یہ خیال ہے کہ نیکی کرنے میں اور اس کے حصول میں ہمیشہ اتنا خیال رہے کہ نیکی بنفسہ نیکی ہے۔ باقی اگر کسی دباؤ سے نیکی حاصل ہو تو وہ کچھ زیادہ تر قابلِ وقعت نہیں ٹھہر سکتی ہے۔

۱۳۰- شے تعجب کی یہ بات ہے کہ رسول اللہ کے زمانہ میں قرآن کی تفسیر نہ لکھی گئی کہ یہ علماء کا اختلاف باقی نہ رہتا۔

۱۳۱- پہلے لوگ جو یہ کہتے ہیں کہ سخت بلا میں پیر میں پڑنا دل ہوتی ہیں اور ان کے بعد اولیا مضافاً پر۔ مجھ کو اسکا یقین نہیں آتا۔ مقبول خدا
میرزا یحییٰ علی بن علی علیہ السلام کے یہ قول (ابو الفضل) اس پر جواب دیا گیا

کہ خدا آزمائش کے لئے ایسا کرتا ہے تو اکبر کو بڑا تعجب ہوا کہ عالم ظاہر و باطن کو آزمائش کی کیا ضرورت ہے۔

۱۳۲۔ ہر گروہ اپنے طریقہ عبادت کو افضل اور بہتر جانتا ہے اور حقیقت نیک وہ ہے کہ اگر دنیا دار ہے تو راستی اور درستی اور حصول علم و دولت اور حال نیک وغیرہ میں اپنی زندگی بسر کرے۔ اور اگر فقیر آزاد منش ہو تو وہ اپنے نفس کیساتھ جہاد کرتا رہے اور دوسرے آدمیوں سے صلح کرے اور مل جل کر رہے۔ صرف اپنے نفس کو پیادہ نہ سمجھے اور کسی کی بُرائی بھلائی کی پرواہ نہ کرے۔

۱۳۳۔ بعض لوگوں کا قول ہے کہ جہاد رسالوں اور درویشوں وغیرہ میں وسائل زیادہ ہونگے یہ قدر ان کا کمال زیادہ ہو گا اور جلد منزل عشق خدا پر پہنچ جائیں گے مگر ہائے نزدیک یہ بات نہیں ہے بلکہ خدا رسیدگی اور کمال درویشی کا جلد حاصل کرنا توجہ باطنی اور کشش مغربی پر موقوف ہے۔

۱۳۴۔ کیا مزے کی اور سی تعجب کی بات ہے کہ فرقہ امامیہ کی خاک کی بیخ بناتے ہیں اور عقیدہ رکھتے ہیں کہ خون امام حسین علیہ السلام کا آمین آیت ہے۔

۱۳۵۔ جو اپنا لباس کھانڈن نکال دے اور مگر وہ غمزدہ رہتا ہے گویا کہ

اس صورت میں وہ خود ناچتا اور نکتے تماشا کرتا ہے۔

۱۳۶۔ انتخاب کتاب وہ شخص کر سکتا ہے جو مصنف سے زیادہ قابلیت رکھتا ہو۔ ورنہ اگر خیرے حال برعکس ہے تو وہ اپنی کم لیاقتی سے لوگوں کو آگاہ کرتا ہے۔

۱۳۷۔ سکندر کی فورہندی کے ساتھ کی داستان کچھ صحیح نہیں معلوم ہوتی جس کو خدا نے عزت اور بزرگی دی ہے۔ وہ فریب کاری کے راستہ میں قدم نہیں رکھ سکتا۔ خاصکرائس حالت میں کمرے کے دفعت کو قریب تھے۔

۱۳۸۔ حافظ شیرازی رحمۃ اللہ علیہ کی ہر غزل کے بعد عمر خیام کی رباعی لکھ دی جلتے ورنہ حافظ کی غزل بغیر عمر خیام کی رباعی کے شہر بے گوشت کا حکم رکھتی ہے۔

۱۳۹۔ جو لوگوں کے وہ نام رکھتے ہیں جو بزرگوں کے نام تھے اگرچہ یہ نام نیک فال تھکے کیا جاتا ہے اگر بزرگوں کی بے ادبی ہو تو یاد ہے تعجب یہ ہے کہ علماء فقہاء ہی اس نام کے زیادہ پابند ہیں۔ اور یہی فرقہ شاخ سے پرہیز کرتا ہے اور ہندو دیا وجود شاخ کے قابل ہیں مگر وہ اس سے پرہیز کرتے ہیں۔

۱۴۰۔ بڑا تعجب ہو کہ بچے جو فریض تک کے معاف کر دیے گئے ہیں ان کی

مسلمانی کی جاتی ہے جو محض سنت ہے۔

۱۴۱- اگر سور کی حرمت کا سبب اس کی بے عزتی اور ذلت ہوتی تو اس حساب سے شیر وغیرہ جو خوبصورت اور ذی عزت جانور ہیں حلال ہونے چاہئے تھے۔

۱۴۲- مردوں کو کفن دینا محض ایک پرانی رسم کی پابندی ہے ورنہ مسافر ملک عدم اس بوجہ کو اٹھا نہیں سکتا۔ جیسے آپسے دیے ہی چلا جائے۔

۱۴۳- ابو الفضل کہتے ہیں کہ ایک مرتبہ قلیچ خان ایک رجسٹر حضور میں لایا۔ اور کہا کہ میں نے اس کا نام خلاصۃ الملک رکھا ہے فرمایا کہ یہ نام تو صوبہ سرکار وغیرہ کا ہونا چاہئے تھا۔ بہتر یہ ہے کہ اس کا نام حقیقۃ

الملک رکھا جائے۔ قلیچ خان اپنی کارروائی کا اظہار کرنے لگا۔ شدہ شدہ اور اور ذکر اور بحثیں چھیڑ گئیں۔ یہاں تک کہ ریاضی کا مسئلہ پیش

ہوا۔ قلیچ اب ریاضی کی بحث کرنے لگے شاہ عالم پناہ فرمایا کہ

تو کارزہ میں رات کو سب سختی

کہ با آسمان نیز برداشت

لطیفہ۔ یہ۔ ایک روز حضور میں ایک جلسہ ہو رہا تھا۔ ایک گویے نے یہ

شعر پڑھا ہے

سبحانک یا رب خورشید و نہاد و ہمنان تو یونہی نفاذی آفتاب میں عین عزاز آد

اسے شکر زبان گوہر نشان سے یہ گلے نکلے کہ اگر بجائے آفتاب میں

شہسوار میں کہا جائے تو بہت مناسب شعر ہے بہت داؤدی۔

ابو طالب صفائی نے جو حکیم ہمام کے آنے کی تہنیت اور حکیم ابو الفتح کے مریض میں یہ رباعی لکھی تھی ہے

مہر و برادر م کہ دمساز آمد اوشد بہ سفر دین ز سفر باز آمد

اور فت و بد نبالہ او عمر رفت دین آمد و عمر رفت ہم باز آمد

ایک دن شہنشاہ عالم پناہ نے اسکو سنا اور شکر فرمایا کہ لفظ دنیا بال فعل

اور اس جگہ خلاف فصاحت ہے اگر یوں پڑھا جائے ہے

اور فت و زرقشش عمر رفت۔

شعر نے اسکی بہت داؤدی۔

۱۴۴- سوال کرنا ہر شخص سے برا ہے خصوصاً درویشوں سے کس لئے کہ

یہ گروہ بجز ضروریات کے کچھ چیز اپنے پاس نہیں رکھتا۔ پھر یہی

حالت میں ان سے کچھ مانگ کر اپنی اور انکی آبرو لینا ہے کیونکہ

انکے پاس دینے کو نہ ہوگا۔ اور اپنی رو سوال سے آبرو جا بیگی۔

۱۴۵- لوگوں کے مختلف پیشوں سے دنیا کا قیام ہے۔

۱۴۶- حق بات کی پہچان یہ ہے کہ جسکے کان تک پہنچے اسکے دل میں

اثر کرے اور وہ اسکی تردید میں کوئی دلیل نہ پیش کر سکے۔

۱۴۷- بچوں کی سخت بیماری سے تناخ کا پتہ چلتا ہے۔

۱۴۸- کتب آسمانی سے جو پتہ چلتا ہے کہ بہت سی پچھلی اُمتوں کے گنہگاروں

کی صورت انسانی منہج کر کے انکو بندر اور سور بنا دیا گیا ہے اس کا
ہکولیقین آتا ہے۔

۱۴۹- چراغ جلا نا گویا کتاب کو یاد کرنا ہے جس کا آفتاب چھپ گیا ہو
وہ اگر اسکو نہ دیکھے تو کیا کرے۔

۱۵۰- دُہوان اس لئے سیاہ رہے کہ نور سے بھاگتا ہے اور اس کی
ناخلفی کا اس سے ثبوت ملتا ہے۔

۱۵۱- جب موت کا زمانہ قریب آتا ہے تو ایک کیفیت موت کی مرتبہ
پر طاری ہو جاتی ہے اور جب موت آتی ہے تو بھی ایک غشی کی حالت

ظاری ہو جاتی ہے اور ان سے بھی پیدا ہوتے وقت اس سے
پتہ چلتا ہے کہ جان دینا اور لینا اُسی کے قبضہ قدرت میں ہے۔

۱۵۲- کان آواز کا نگہبان ہے۔ جب بات کرنے والا بہرا ہوتا ہے آواز
جاتی رہتی ہے۔

۱۵۳- چوری اگرچہ اس واسطے کہ جوانی اور بڑھاپے دونوں میں ہوتی ہے
یعنی آدمی دونوں عمروں میں اس کام تکب ہو سکتا ہے۔ زنا سے

بدتر ہے اسلئے کہ زنا ان دونوں وقتوں میں واقع نہیں ہو سکتا ہے۔

مگر زنا صرف اس سے اسوجہ سے بدتر ہے کہ زانی اپنے ساتھ دھرم
کو اس فعل شیعہ کا مرکب کرتا ہے۔

۱۵۴- اپنے معدے کو مردوں کے شرانے اور دہانے کا ذخیرہ بنانا چاہئے
یعنی گوشت خوری کا عادی نہ ہونا چاہئے۔

۱۵۵- جان کا لینا اسی کو سزاوار ہے جو جان دیتا ہے اور جو عقل سے
کام نہ لیکر کوئی جان لیتا ہے اسکو بھی خدا کے پاس جانا ہے۔

۱۵۶- لڑکیوں کے ہوتے ہو چچا کے لڑکوں کو ترک نہ کرنا چاہئے اگر وہ
جائداد مرنے والے کے باپ کی پیدا کی ہوئی ہے تو ٹھیک ہے ورنہ
یہ بات کیونکر درست ہو سکتی ہے۔

۱۵۷- شہر وہ ہے جس میں طرح طرح کے پیشہ در رہتے ہوں یا اس قدر لوگ
کہ ایک مقلد آوازیں کو آبادی کے باہر نہ جاسکے۔

۱۵۸- دریا وہ ہے جو ہمیشہ روان رہے۔

۱۵۹- ملک دریا۔ یا پہاڑوں۔ یا جنگلوں۔ یا زبانوں سے جدا ہو جاتے
ہیں۔

۱۶۰- کسی بیگناہ کی جان لینا گویا مقتول مظلوم کے ساتھ نیکی کرنا ہے
اس واسطے کہ وہ اس سے خدا کی رحمت سے نزدیک ہو جائیگا۔

۱۶۱- کابل اور کشمیر اور سرحد ملکوں میں بندوق ذرا بڑی رکھنی چاہئے

تا کہ خشکی اور سردی سے بھٹ نہ جائے اور خراب نہ ہو۔

۱۶۲- ہوا کا چکی اور کشتی کے لئے جداگانہ اعتدال ہے یعنی کبھی اس کے موافق چلتی ہے اور کبھی اس کی موافق چلتی ہے لیکن دنیا کے زبان زد یہ بات ہے کہ چار فکل ہو جاتا ہے۔

۱۶۳- خواب کی تعبیر ایک قسم کی فال ہے ایسی جو سے یہ حکم ہے کہ عقلمند اور نیک کے سولے دوسرے سے خواب بیان نہ کرے یعنی ممکن ہے کہ وہ برسی تعبیر سے اور رع

مزن فال بدکا درد حال بد

۱۶۴- بلاغت کے یہ معنی ہیں کہ سننے والے کی سمجھ کے موافق بات کہی جائے اور بہت سے معانی اور مطالب تھوڑے سے الفاظ میں ادا ہو جائیں اور سننے والا فوراً اس کو سمجھ لے اور مضاحت اسکو کہتے ہیں کہ بات کہتے ہیں زبان نہ بکے۔

۱۶۵- ایک عقلمند سے گد کی عمر زیادہ ہونے اور باز کی زندگی کم ہونیکا سبب پوچھا۔ جواب دیا کہ وہ کسی کو ستا تا نہیں ہے اور یہ جائزین ضائع کرتا ہے۔

۱۶۶- جب باز کو جان آزاری کی یہ منزل ملتی ہے کہ اس کی عمر اس کے سبب کم ہوتی ہے تو انسان جو گوشت خوری کا بہت عادی ہے

اس کی کیا حالت ہوگی۔

(قطعہ)

شنیدہ ام کہ بہ قصاب گو سفندی گفت
دراں نماں کہ سرش را بہ تیغ تینر برید

۱۶۷- سفر کے ہنس و خار کہ خوردہ ام و یدم
کسی کو پلوئے چرم خورد چہ خواہد و ید
یقینی بے آزار جانورون کے جلال اور شکاری جانورون کے
حرام ہونے میں انکی خوئے قلم اور کم آزاری کا خیال رکھا گیا ہے۔

۱۶۸- بامعنی باتیں اور زبان کا سکنا ہم نشینی پر منحصر ہے ورنہ وہی اب
بتنگی ہمیشہ رہے گی (مترجم) اگر نہ اسکا تجربہ کرایا تھا کہ بچہ پہلے کیا
کہتا ہے چنانچہ چند بچے نو زائیدہ لیکر و ایمون کے سپرد کئے گئے
اور ایک علیحدہ مکان میں رکھا گیا۔ ساتھ ہی یہ حکم دیدیا کہ ان کے
سامنے بات چیت نہ کی جائے صرف دودھ پلا دیا جائے اور ان کے
سامنے انسانی گفتگو کا ایک لفظ بھی نہ کہا جائے۔ ایسا ہی ہوا جب
معلوم بیانے ہوئے آپس میں کچھ غول غول کرتے تھے جو سمجھ میں
نہیں آتی تھی۔

۱۶۹- پہننے جب اس بات کی آزمائش کی تو معلوم ہوا کہ بچوں نے اشارت کیا کہ

اس راہ یعنی دنیا میں چپ رہنا چاہئے یا اشارہ سے یہ بتاتے تھے کہ آدروں کی زبان کیونکر کھلی۔

۱۴۰- جو کوئی انتقام و جزا منزلے الہی سے نفرت کرے گا وہ کچھ قبول نہیں ہو سکتی۔ نہ اسکی کوئی وقعت ہے۔

۱۴۱- جب سے کہ ہم نے پانی سے شورہ نکالا ہے اسوقت سے یہ معلوم ہوا کہ حق ملک پانی میں بھی موجود ہے۔

۱۴۲- جب ہم ہندوستان میں آئے تو ہمارے ہاتھ اچھا معلوم ہوا اور ہم نے اس سے یہ فال لی کہ ایسے زبردست تندار جانور بر طبیعت کا غیب ہونا اس بات کی دلیل ہے کہ ہم سب پر غالب ہونگے۔

۱۴۳- آدمی گوشت کھانے کا آنا خوگر ہے کہ اگر بیمار نہوتا اور اس حرکت سے اسکو کوئی تکلیف نہ پہنچتی تو یقینی وہ اپنی بڑیاں نوچ کر کھا جاتا۔

۱۴۴- کاشکے یہ میراجم آنا فریہ اور بڑا ہوتا کہ اس سے گوشت خواروں کا مطلب بھگیا تا اور انکے لئے کافی ہو جاتا دوسرے جانوروں کے ضائع کرنے کی لوبت نہ پہنچتی۔ یا اگر ایسا نہ ہوتا تو یہ ہوتا کہ ہمارے بدن پر سے گوشت خوار اپنے کام کے لئے گوشت لے لیا کرتے اور بچا لے لیا کرتے اور پیرا ہو جایا کرتا۔

۱۴۵- کاشکے ہاتھ گوشت حلال ہوتا کہ ایک جانور کئی جانوں کے ضائع

ہونے کا بدل ہو جایا کرتا۔

۱۴۶- اگر زندگی کی دشواریاں میری نظر میں نہ ہوتیں تو آدمیوں کو گوشت

خواری سے باز رکھتا اور اگر کوئی یہ کہہ کہ ہم اسکو ایک دم کیون نہیں پھوڑتے ہیں۔ اس کا یہ سبب اور یہ جواب ہو کہ ہماری وجہ سے

بہت سے لوگ خواہ مخواہ چھوڑینگے۔ اور غم امتی میں گرفتار ہونگے۔ جوانی اور ابتدائے معلومات میں جب ہم نے کسی جانور کے گوشت

تیار کرنے کا حکم دیا۔ کوئی مزہ نہیں آیا۔ اور جیسا کہ لطف ہم چاہتے تھے وہ حاصل نہ ہوا۔ اسی کو ہم نے جان پروری کا آستانہ اور اسی جینگی کو اپنا رہسہ سمجھا۔ اور جان داروں کے کھانے سے ہاتھ اٹھا لیا۔

۱۴۸- آدمیوں کو چاہئے کہ ہر سال ہمارے جلوس کے مہینہ میں گوشت نہ کھائیں تاکہ تمام سال خیر و عافیت سے گزرے اور شکر الہی داہو۔

۱۴۹- قصائی اور پھیرے سولے جان لینے اور شکار کرنے کے اور کوئی پیشہ نہیں کرتے ان کے مکان آبادی سے علیحدہ ہونے چاہئیں۔ اور جانے سے۔

۱۵۰- ایک تاجر کا آخری وقت تھا اور اسکے چاروں بیٹوں نے ماں کے اوپر رٹے جھگڑنے کا ارادہ کر لیا تھا۔ سب کو بلا کر نصیحت کی اور کہا دو بیٹے اسے مین نے سب کا حصہ پہلے ہی برابر لگا دیا ہے اور ہر ایک

کے لئے ایک ایک کوئے میں مال رکھ دیا ہے۔ جب میں مر جاؤں
ہر ایک اپنا مال لے لے۔ جب وہ مر گیا اور اس کی نصیحت پر عمل کیا گیا۔

ایک کوزہ نقد طلا اور دوسرے کو غلہ۔ تیسرے اور چوتھے کو کاغذ اور
پڑیاں۔ کاغذ اور پڑیاں پائے والے بہت بگڑے کہ ہم تو نقصان
میں ہیں۔ حاکم وقت کو اس جھگڑے کی خبر ہوئی بلایا۔ اور بتایا کہ کاغذ
سے یہ مراد ہے کہ ہر قدر میرا قرضہ لوگوں پر ہے وہ وصول کرے۔

اور پڑیوں سے مراد یہ ہے کہ جانور حقدار ہیں وہ تیری ملک ہیں اور
تیرے سپرد ہیں۔ اب سب خوش ہوئے حساب کیا تو وہ حصہ برابر کا تھا
حسن صباح دریا کا سفر کر رہے تھے اور بھی بہت سے لوگ اس سفر میں

تھے اتفاقاً طوفان آیا اور آدمیوں کو بڑی پریشانی اور گھبراہٹ پیدا
ہوئی مگر حسن صباح خوش تھے۔ لوگوں نے اس کا سبب پوچھا تو

جواب دیا کہ طوفان فرو ہو جائے گا۔ اور ہم سب لوگ بچ جائیں گے
اتفاق سے طوفان فرو ہو گیا اور کشتی بچ کر عافیت کنارے پر جا پہنچی
سننے اسکو غیب دان سمجھا مگر دراصل وہ غیب دان نہ تھا۔ بلکہ آقا

یہ تھا کہ اس نے سمجھ لیا تھا کہ مشیت ایزدی بدل نہیں سکتی ہے۔ شور و
نغان سے کیا نتیجہ سلاستی اس کشتی کی خوشخبری دینے میں یہ رمز تھا کہ

اس وقت یہ سب لوگ خاموش ہو جائیں گے۔ پھر اگر ہم سب لوگ بچ گئے

تو قہر المراد۔ اس سے چھٹی کیا بات ہو۔ اور اگر ڈوب گئے تو سب ڈوب گئے
پھر میرا دامن پکڑو ایوالا اور مجھے جھٹکنا ایوالا کون ہے۔

۱۸۲- علی تبدیل خاں واکتا تھا کہ بلایا میں نے ایک ایسا آدمی دیکھا کہ
اوپر سے اُسکے دو بدن تھے۔ اور ہر ایک کے آنکھ ناک ہاتھ وغیرہ جدا
جدا تھے۔ اور بچے سے ایک جم تھا۔ اسکی شادی بھی ہوئی تھی۔ اور
وہ سنار کا کام کرتا تھا۔

۱۸۳- جس سال ہم نے ہرم خان کوچ کی اجازت دی تھی اسی سال سکندر
کے پاس ایک چیتے نے ایک ہرنی کا شکار کیا تھا۔ اس ہرنی کے پیٹ
سے زندہ بچہ نکلا۔ اس ہرنی کا گوشت کاٹ کاٹ کر ہم آپ ہی چیتے

کو کھلا رہے تھے۔ اس آئنا میں ایک گوشت کے ٹکڑے میں کوئی
شے معلوم ہوئی خیال کیا کہ کوئی بڑی کاریزہ ہے۔ جب اس سے ڈھونڈا

اور معلوم کیا تو اس کے جگر میں ایک تیر کی نوک ملی یعنی بچپن میں
اسکے جگر میں یہ تیر لگا تھا مگر حفاظت الہی نے اسے مرنے نہ دیا اور
اس سے اسے کوئی نقصان نہ پہنچا اور بچہ بھی رہتی رہی۔ دوسری ہی

ترد تازہ اور زبر بھی تھی۔

۱۸۴- چوہ اپنے بیٹے اپنی لعل میں لیکر بیٹھ کے بل سوتا ہے اور دوسرے
چوہ اسکی دم پکڑ کر اسکو بل میں گھسیٹتے ہیں۔ وہ اپنی دم کو لپیٹ کر

شیشہ کے اندر سے شش و غیرہ نکال لیتے ہیں۔ اور اسی قسم کی چوہے کی بہت سی عجیب غریب باتیں ہیں۔

۱۸۵۔ بھیڑ یا اگر نہ کھول کر شکار کو دوڑتا ہے تو شکار کو پکڑ لیتا ہے ورنہ وقت کے وقت وہ کتنا ہی چاہے مگر نہ نہیں کھل سکتا ہے اور جب گرفتار ہو جاتا ہے تو آواز نہیں نکال سکتا۔

۱۸۶۔ ایک دن شکار گاہ میں ایک جنگلی ہرن اور بالو ہرن کی کشتی ہوئی۔ بالو ہرن جنگلی ہرن کی چابکدستی سے پکڑا گیا۔ اکثر دیکھنے والوں نے یہ مصرع پڑھا۔

کس ندید است کہ آہوہ و دیدن گیرد

جواب دیا گیا کہ آہو فارسی میں عیب جوئی کو کہتے ہیں یعنی اس کو دوڑو ہوپ اور کوشش سے نہیں پکڑ سکتے۔ یہ ضرب المثل اس جگہ کے لئے نہیں ہے۔

۱۸۶۔ بچپن میں شادی کر دینا خدا کی ناراضی کا سبب ہے کیونکہ شادی کا فائدہ تولید ہے جو اس وقت غیر ممکن ہے۔ اور اس میں بچے اس فائدے کے چند نقصانات کا اندیشہ ہے خصوصاً جن مذاہب میں ازدواج بیوگان نہیں ہو سکتا۔ ان کے لئے صغیر سنی کی شادی نہایت ناقص ہو اور انکو اور زیادہ مصیبت کا سامنا ہے۔

۱۸۸۔ غیر کف میں شادی کر دینا اچھا ہے تاکہ غیر ملنے ہو جائیں۔ اور قربت

میں جس قدر دور ہوئے ہیں قدر محبت زیادہ کرے گی۔ اور یہ جو کھا ہے کہ حضرت آدم کے زمانہ میں ایک لڑکا اور ایک لڑکی پیدا ہوئی تھی اور لڑکے کی شادی دوسری لڑکی سے کی جاتی تھی یعنی اس لڑکے سے جو اس محل سے پیدا نہیں ہوا ہے۔ یا دوسرے کی لڑکی سے۔ یہ واقعہ اس پر شاہد ہے۔

۱۸۹۔ عورتوں سے طبیعت کی خواہش اور رغبت پر صحبت کرنا بہت بُرا ہے بلکہ اتنا خیال رہنا چاہئے کہ شریعت ہستی (یعنی تقلم مخصوص) بند نہ ہو جائے۔ دین محمدی میں جو چچا کی لڑکی سے نکاح جایز رکھا گیا ہے یہ شائد ایک پہلی رحم ہے جیسی آدم علیہ السلام کے زمانہ میں۔

۱۹۱۔ جیسا بچپن سے صحبت کرنا ناراضی خدا کا سبب ہے اس طرح بڑھیا عورتوں سے جو بچہ پیدا کرنے کے قابل نہ رہی ہوں۔ اور بچپن سالہ سے گذری ہوں۔ بُرا ہے۔

۱۹۲۔ حاملہ عورت سے جماع کرنا ناخوشی الہی کا سبب ہے چونکہ اس سے نطفہ خراب اور ضائع ہوتا ہے اور اس طرح سے ایک جان کا نقصان ہوتا ہے اور یہ بھی ممکن ہے کہ بچہ اور زچہ دونوں کو نقصان پہنچ جائے۔

۱۹۳۔ ایام باہو اور میں بھی عورت کی صحبت سے پرہیز کرنا چاہئے کیونکہ اس میں

بہت نقصانات ہیں۔

۱۹۴۔ ایک عورت سے زیادہ شادی کرنا ہالوسی ہے۔ اگر بانجھ ہو بچہ پیدا ہوتا ہو تو خیر اس صورت میں گنجائش ہے۔

۱۹۵۔ اگر اس سے پہلے حکم معلوم ہوتا تو ہم اپنی ملکیت میں سے کسی لڑکی کے ساتھ شادی نہ کرتے کیونکہ رعایا بیٹے بیٹی کی برابر ہے۔

۱۹۶۔ ہندوستان کی عورتیں اپنی بیش قیمت جان کی شوہر کے سامنے بہت کم قدر کرتی ہیں۔

۱۹۷۔ ہندوستان میں ایک پرانی رسم سستی ہو چکی ہے کہ شوہر کے مرنے کے بعد چاہے وہ کیسا ہی ہو اپنے آپ کو آگ میں جلا دیتی ہے اور اس کو شوہر کی نجات کا ذریعہ سمجھتی ہے۔ مردوں کی ہمت پر بڑا افسوس ہے کہ عورت کی بدولت اپنی رہائی ڈھونڈتے ہیں۔

۱۹۸۔ بادشاہ ہونا ایک بہت بڑی نعمت ہے اسکے بہترین انجام و انتظام سے بہت سے کام بخوبی انجام پاتے ہیں۔ اس کا بدلہ اور اس کا شکر بادشاہ کو اس طرح ادا کرنا چاہئے کہ انصاف کرے اور اہل ہنر کی قدر دانی کرے اور رعایا کو فرمانبرداری اور اطاعت کرنی چاہئے۔

۱۹۹۔ بادشاہوں کے دیدار کو پرستش ایندو ہی سمجھا گیا ہے اور اس کو ظل اللہ کہتے ہیں یقینی ہکا دیکھنا خدا کو یاد کرنا ہے اور اس کا سایہ سایہ الٹی کا

پتہ دیتا ہے۔

۲۰۰۔ بادشاہی ایک بڑی نعمت ہے کہ اس کا فائدہ بہت سے لوگوں کو پہنچتا ہو اور فقر کی نیکی انھیں کے لئے ہے۔

۲۰۱۔ جو کام اور لوگ کر سکیں بادشاہ کو امین و خل نہ دینا چاہئے کیونکہ دھرم کی خطا کی اس سے اصلاح ہو سکتی ہو۔ مگر اس کی خطا کی کون مصلح کر سکا

۲۰۲۔ بادشاہت مرتبہ شناسی کا نام ہے اور بادشاہی کے قابل لطف و نمر کی ضرورت کو بھی ہٹا۔

۲۰۳۔ رتبہ شناسی کا مرانی اور سعادت ہے۔

۲۰۴۔ یہ جو کہتے ہیں کہ بادشاہوں کے قدم پر سعادت اور نحوست کا دار و مدار ہے یعنی نئے بادشاہ کے جلوس و قدوم سے ضرور ان دونوں باتوں میں سے کسی نہ کسی کا اظہار ہوتا ہے۔ یہ بات صحیح ہے اور عقل اس کو

بول کرتی ہے کیونکہ جب پھر دن اور بوٹھوں میں جو کٹر درجہ کی چیزیں ہیں کوئی نہ کوئی خاصیت ہے تو بادشاہ جس کے اوپر ایک جہان کی کاروائی کا دار و مدار ہے کیونکہ اس خاصیت سے بری ہوگا۔

۲۰۵۔ حکم دینے اور حکم ماننے میں امید و بیم صواب و ذنا صواب ضروری ہو جب تک کہ اس کا کوئی نتیجہ ظاہر ہو جائے۔ لیکن غصہ اور بوقونی سے کوئی حکم نہ دینا چاہئے بلکہ ہر شخص کا موازنہ عقل سے کر لیا جائے کہ کون شخص کس کام کے قابل ہے

- ۲۰۶- جو شخص ہم دایمہ کے ساتھ کام کرتا ہے اُس کی دنیا اور دین درست ہو جاتی ہے اور اُن کے چھوڑنے میں بہت سے نقصان اٹھانے پڑتے ہیں۔
- ۲۰۷- بیکاری سب بُرائیوں سے بڑی بُرائی ہے۔ نیک سختی کا طریقہ یہ ہے کہ کوئی کام سیکھے اور اس میں مشق پڑ جائے۔ کو توالون اور دارودن کی یہی بات مناسب ہے کہ وہ حفاظت خلقِ عین دم بھر غفلت نہ کریں۔
- ۲۰۸- منصف مزاج بادشاہ کا غصہ بھی اس کی مہربانی کی طرح جہان کا آباد کرنے والا ہے۔
- ۲۰۹- کسی آدمی کو دشمنی کا شیوہ نہ اختیار کرنا چاہئے خصوصاً بادشاہ کو کیونکہ یہ جہان کا نگہبان ہے۔
- ۲۱۰- بادشاہوں کی یہی عبادت ہے کہ وہ انصاف کریں اور جہان کی حفاظت میں مصروف رہیں اور درویشوں کی عبادت یہ ہے کہ وہ اپنی جان و دن کی پر داندہ رکھیں۔ تمام اُتری اس سبب سے پیدا ہوتی ہے کہ لوگ اپنا پیشہ چھوڑ دیتے ہیں اور دوسروں کے پیشہ اختیار کرتے ہیں۔
- ۲۱۱- بادشاہ کو چار باتیں نہ کرنی چاہئیں۔ نیکار کی زیادتی۔ اور ہمیشہ کے کھیل اور لہو و لعب کی باتیں۔ اور دن رات کی بدستی اور عورتوں کی محبت۔

- ۲۱۲- اگرچہ نیکار میں بہت سے ملکی نقصان اور فکر ہوتی ہے۔ مگر پہلا نقصان یہ ہے کہ کسی نہ کسی طرح سے جان آزاری ضرور کرنی پڑتی ہے۔
- ۲۱۳- جھوٹ بولنا سب سے بُرا ہے خصوصاً بادشاہوں کے لئے بہت بُرا ہے۔ کیونکہ ان کو سایہ خدا کہتے ہیں۔ اور سایہ کی صفت راستی ہے۔
- ۲۱۴- کو توالون کو چاہئے کہ اس بات کی نگہبانی کریں کہ کوئی اپنا پیشہ چھوڑنے پائے۔
- ۲۱۵- شاہ ایران طہماسپ ایک رات کو ایک مصرع بھول گئے شیعہ پلے نے وہ پڑھ دیا۔ اُس کی گوشمالی کی اور کہا کہ جب مزد و پیشہ علم کے حاصل کرنے میں مشغول ہو جائیں گے تو بہت سے کام خراب ہو جائیں گے۔
- ۲۱۶- بادشاہ اپنے مقربوں سے ہنسی مذاق کی عادت نہ ڈالے۔
- ۲۱۷- بادشاہ اگر ہمیشہ ملک گیری کی فکر میں رہے تو ہمسایے دراز بردستی نہ کریں۔
- ۲۱۸- بادشاہ کو چاہئے کہ ہر قوم و مذہب کی آبرود جان و مال کی نگہبانی کرے اور حلیں اور غصہ درون کو اول نصیحت کرے اور نہ مایہن تو نزارے۔
- ۲۱۹- فوج کو لڑائی کی مشق کرانی چاہئے۔ اور اس میں اُن کو مشغول رکھنا چاہئے کہ کابل نہ ہو جائیں۔

۲۲۰۔ جو بادشاہوں کو نیکی کے ساتھ یاد نہ کرے گا یقیناً وہ بدنام ہو جائیگا۔

۲۲۱۔ بادشاہوں کے حکم موتی ہیں۔ مگر ہر کان اُن کے لئے سزاوار نہیں ہے۔

ختم شد



ساپچی کے آثار قدیمہ بھوپال کے قریب پانچ نامی ایک

مشہور مقام ہے جہاں کے مناظر اس قدر دل فریب ہیں کہ زبان انکی تعریف سے قاصر ہے۔ بعض شکستہ عمارت اور کھنڈروں کی دستکاریاں اس قدر عجیب و غریب ہیں کہ سمجھ میں نہیں آتا کہ فن بھوری میں زمانہ سابق میں لوگوں کو اس قدر کمال تھا بودھ مذہب کے زمانے کے صد گنبد اور منار و دہان موجود ہیں جنکے دیکھنے کے لئے امریکہ اور جرمنی تک کے لوگ جاتے ہیں اور ان کی اشاعت سے لاکھوں روپیہ پیدا کرتے ہیں۔ جناب ارشد کھاناوی نے دہان کی سیر سے لطف اندوز ہو کر وہاں کے تاریخ حالات کو اپنے مخصوص شاعرانہ انداز میں لکھا ہے۔ کتاب مصنف کی بطور نظم اور تصاویر سے آراستہ ہے۔ کتاب کی ادبیت الفاظ کی شستگی۔ محاورات میں خوش تراش خیال ہی کیا کم قابل قدر ہے۔ نوٹاں شردرج ذیل ہیں۔

۱۔ ہستی کی دلفریبیاں انسان کو کبھی بچلا نہیں بیٹھنے دیتیں لطف مشاہدہ کا ذوق خود بخود اس کا ہاتھ پکڑ کر اس مقام کی جبین سائی کرا دیتا ہے جہاں فطرت کی گلکاریوں کے بیش بہا نمونے اپنی داد طلب خوش منظری سے اس کا انتظار کرتے ہیں۔ قیمت ۵ روپے

ملنے کا پتہ صدیق بکڈپو امین آباد لکھنؤ

سیلاب خون

۱۸۵۷ء کے غدر کی ہولناک دہستان کپنی اور رعایا کی کشمکش۔ ارکان کپنی کے جدید قوانین جن میں سے بعض ہندوستانیوں کے جذبات کے مخالف تھے۔ جن سے ہندوستانی افواج میں غلط فہمی پھیلنا۔ بعض لوگوں کا ملک کی آزادی کے لئے جان توڑ کوشش کرنا۔ بعض ہندوستانیوں کا گورنمنٹ برطانیہ پر قربان ہونا اور ہندوستان میں برٹش حکومت کا قائم رکھنا۔ ایک نئی لڑاکو کا ہندوستان کی انگریزی فوج میں انگریزین کو داخل ہونا اور انقلاب پیدا کرنے کی کوشش کرنا۔ نانا راؤ اور تانیا ٹوپا وغیرہ کا انگریزوں سے برسرِ پیکار ہونا۔ آخر میں بہت سے دیگر رؤسا کا باغیوں کا ساتھ دینا۔ باقر خان سردار کا گورنمنٹ کی جانب سے خفیہ اسپکٹری پر تقرر۔ اور اس کی حیرت انگیز عملداریاں۔ میکری کی جالبازیان۔ خفیہ باغیوں کے جوڑ توڑ سنجہ شکست کے عجیب و غریب کارنامے۔ مٹر گارڈن کی لڑکی ہیلنا اور میکری کے عشق کی داستان۔ ہیلنا کا قتل۔ عبدل کی حیاری سرانصران پولیس کا قتل باقر خان کی گرفتاری اور فرار۔ باغیوں کا قلع مع ہندوستانیوں کا انگریزوں کا ساتھ دینا اور ملک کی بغاوت کا فرد کرنا۔ ملکہ معظمہ کا شفقت آمیز فرمان اور بغاوت کا خاتمہ۔ تاریخ کی تاریخ قہر کا قصہ ملنے کا پتہ **صدیق بکڈپو** امین آباد لکھنؤ قیمت پیر

اعلان

محضر است۔ اگر آپ کو اعلیٰ مذاق کی کتابیں دیکھنے کا شوق ہے۔ تو ایسا پتہ کارڈ لکھ کر بھیج دیجئے اور اس میں اپنا پتہ صاف و خوشخط لکھیے فوراً فہرست ارسال خدمت ہوگی۔
ماسوا اس فہرست کے ناول و قصص وغیرہ کی فہرست بھی تیار ہے جس میں اکثر کتابیں ہماری ہی چھپوائی ہوئی ہیں اور جنکو ہم رعایتی قیمت پر بھی دے سکتے ہیں۔

فیخبر صدیق بکڈپو۔ آباد لکھنؤ